

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*villūr naḍādūr śrī śrīnidhēḥ kṛtiṣu*

**॥ śrīcilukūrustutiḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīcilukūrustutiḥ ॥

kavitājitakallōlikanyakākāntavakṣasē |

karuṇādiguṇādhyāya kamalānidhayē namaḥ ॥

śilāyāmēkasyāṃ jalanidhibhuvā kaśyapabhuvā

vilāsaṃ santanvan vinataśivasampūjitapadaḥ |

jalādhāraprāntē sakalajanasarvēṣṭaphaladaḥ

kalāvasmin daivaṃ jayati cilukūrvēṅkaṭapatiḥ ॥ 1 ॥

kaviḥ purāṇaḥ punaratra sa tvaṃ

valmīkajātō hradamadhyavartī |

dvaipāyanō vēṅkaṭanātha taṃ tvāṃ

stōtuṃ pravṛttō'smi kavirvilajjaḥ ॥ 2 ॥

śrīman ! cilukkūrpurakṣptavāsa !

śrīvāsa ! bhūyāttava suprabhātam |

bhaktaikavaśya ! praṇatārtihārin !

prabhō ! dayāsāgara ! lōkanātha ! ॥ 3 ॥

kṣatō'pi bhaktairayi ! mānivāsa !

tānakṣataṃ rakṣitumāttalīla ! |

śrībhūsamāliṅgitavēṅkaṭēśa !

śrīman ! prabhō ! nastava suprabhātam ॥ 4 ॥

abhyāgatā vēdavidāṃ variṣṭhāḥ

ādāya bhaktyā kusumōttamāni |

phalāni bhavyākṣatapātrahastāḥ  
svāmin ! cilukkūrsthita ! suprabhātam || 5 ||

kṣīrābdhimadhyē bhagavan ! yathā tvam  
tathaiva madhyē hradayōridānīm |  
vasannihaivaṃ vivṛṇōṣi līlām  
tavāstu sarvōttama ! suprabhātam || 6 ||

samalaṃ janamāgataṃ punaḥ  
vimalaṃ kartumivāñjasā bhavān |  
kamalāvṛtamāsthitaḥ padaṃ  
kamalāvāsa ! vibhāti kiṃ prabhō ! || 7 ||

vipulavilōcana ! viśvapatē !  
viśamavilōcanavijñanuta ! |  
vijayavirōdhivināśaka ! bhōḥ  
vijayavidhāṃ mama dēhi vibhō ! || 8 ||

kṣīrāmbhōnidhimadhyavāsarasika svāmin ! parityajya taṃ  
dēśē kēvalavāriṇā parivṛtē vāsaṃ vidhatsē kutaḥ |  
pīdā kinnu pipīlikābhiraḥavad mārjālabādhāthavā  
kiṃ vā talpaviśābhivṛddhirathavā'jīrṇaṃ payōmiśritam || 9 ||

dayāsamāliṅgitamāgataṃ tvāṃ  
kṣamāntarālīnamihāgatānām |  
dayasva ! nāthāyi ! vibhō ! kṣamasva  
svāminnitīdaṃ punaruktamēva || 10 ||

asmatpōṣaṇasaktacitta ! bhagavan !  
śailāgratassarvataḥ

saṃvikṣyātra mahāntamunnatagaṇaṃ  
bhaktaṃ sapadyāgataḥ |  
valmīkāntarahō ! vilīnasutanuḥ  
santāḍitaśśōṇitaṃ  
svāṅgāccāpi vamannabhūstava nā vai  
vaktuṃ pitṛtvaṃ kṣamāḥ || 11 ||

ambhasyapārē nirataṃ bhavantaṃ  
śṛṅvanti sarvē śrutimaulivākyāt |  
ambhasyapārē nirataṃ bhavantaṃ  
sarvēpi paśyanti kilātra lōkāḥ || 12 ||

ēkaśilāyāṃ lakṣmyā bhūmyā yuktaṃ bhavantamānamya |  
ēkaśilāyāṃ rājyaṃ kiṃ tē'kurvanṇu rājānaḥ || 13 ||

bālājīti matō hi māturalacalē vālādṛtāgnēḥ kapēḥ  
bālāmambunidhērvahannurasi tāṃ kālāmbudābhākṛtiḥ |  
kālāgāranirōdhanāya bhajatāṃ līlā anēkā ayan  
kūlāntē sarasō'tra bhāti bhagavān jālānyaghānāṃ haran || 14 ||

cilukūrśrīpurāvāsaśrīnivāsasya saṃstutiḥ |  
kṛtā śrīnidhinā sēyaṃ dhṛtā dātuṃ śriyaṃ kṣamā || 15 ||  
|| iti śrīcilukūrustutiḥ samāptā ||